

श्रीछिन्नमस्ता सहस्रनाम स्तोत्रम्

श्रीदेव्युवाचः

वद देव महादेव सर्वशास्त्रविदावरं ।
कृपां कुरु जगन्नाथ कथयस्व मम प्रमो ॥1॥
प्रचण्डचण्डिका देवी सर्वलोकहितैषिणी ।
तस्याश्व कथितं सर्वं स्तवं च कवचादिकम् ॥2॥
इदानीं छिन्नमस्ताया नाम्नां साहस्रकं शुभम् ।
त्वं प्रकाशय मे देव कृपया भक्तवत्सल ॥3॥

श्रीशिव उवाचः

शृणु देवि प्रवक्ष्यामि छिन्नायाः सुमनोहरम् ।
गोपनीयं प्रयत्नेन यदीच्छेदात्ममोहितम् ॥4॥
न वक्तव्यं च कुत्रापि प्राणैः कण्ठगतैरपि ।
तच्छृणुष्व महेशानि सर्वं तत्कथयामि ते ॥5॥
बिना पूजां बिना ध्यानं बिना जाप्येन सिद्ध्यति ।
बिना ध्यानं तथा देवि बिना भूतादिशोधनम् ॥6॥
पठनादेय सिद्धिः स्यात्सत्यं सत्यं वरानने ।
पुरा कैलासशिखर सर्वदेवसभालये ॥7॥
परिप्रच्छ कथितं तथा शृणु वरानने ॥8॥

विनियोगः ॐ अस्य श्रीप्रचण्डचण्डिकासहस्रनामस्तोत्रस्य भैरव ऋषिः सम्राट्छन्दः
प्रचण्डचण्डिका देवता धर्मार्थकाममोक्षार्थे पाठे विनियोगः ।

ॐ प्रचण्डचण्डिका चण्डा चण्डदैत्यविनाशिनी ।
चामुण्डा च सुचण्डा च चपला चारुदेहिनी ॥9॥
ललज्जिह्वा चलद्रक्ता चारुचन्द्रनिभानना ।
चकोराक्षी चण्डनादा चञ्चला च मनोन्मदा ॥10॥
चेतना चित्तिसंस्था च चित्कला ज्ञानरूपिणी ।
महाभयङ्करी देवी वरदाभयधारिणी ॥11॥
भवाद्या भवरूपा च भवबन्धविमोचिनी ।
भवानी भुवनेशी च भवसंसारतारिणी ॥12॥
भवाब्धिर्भवमोक्षा च भवबन्धविघातिनी ।
भागीरथी भगस्था च भाग्यभोग्यप्रदायिनी ॥13॥
कमला कामदा दुर्गा दुर्गबन्धविमोचिनी ।
दुर्दर्शना दुर्गरूपा दुर्ज्ञेया दुर्गनाशिनी ॥14॥

दीनदुःखहरा नित्या नित्यशोकविनाशिनी ।
नित्यानन्दमयी देवी नित्यं कल्याणकारिणी ॥15॥
सर्वार्थसाधनकरी सर्वसिद्धिस्वरूपिणी ।
सर्वक्षोभणशक्तिश्च सर्वविद्राविणी परा ॥16॥
सर्वरज्जनशक्तिश्च सर्वोन्मादस्वरूपिणी ।
सर्वज्ञा सिद्धिदात्री च सिद्धविद्यास्वरूपिणी ॥17॥
सकला निष्कला सिद्धा कलातीता कलामयी ।
कुलज्ञा कुलरूपा च चक्षुरानन्ददायिनी ॥18॥
कुलीना सामरूपा च कामरूपा मनोहरा ।
कमलस्था कज्जमुखी कुज्जेश्वरगामिनी ॥19॥
कुलरूपा कोटराक्षी कमलैश्वर्यदायिनी ।



कुन्ती ककुद्दिनी कुल्ला कुरुकुल्ला करालिका ॥20॥
 कामेश्वरी काममाता कामतापविमोचिनी ।
 कामरूपा कामसत्त्वा कामकौतुककारिणी ॥21॥
 कारुण्यहृदया क्रीं क्रीं मन्त्ररूपा च कोटरा ।
 कौमोदकी कुमुदिनी कैवल्य कुलवासिनी ॥22॥
 केशवी केशवाराध्या केशिदैत्यनिषूदिनी ।
 क्लेशहा क्लेशरहिता क्लेशसङ्घ विनाशिनी ॥23॥
 कराली च करालाम्या करालासुरनाशिनी ।
 करालचर्मासिधरा करालकलनाशिनी ॥24॥
 कङ्किनी कङ्कनिरता कपालवरधारिणी ।
 खड्गहस्ता त्रिनेत्रा च खण्डमुण्डासिधारिणी ॥25॥
 खलहा खलहन्त्री च क्षरन्ती खगता सदा ।
 गङ्गागौतमपूज्या च गौरीगन्धर्ववासिनी ॥26॥
 गन्धर्वा गणाराध्या गणा गन्धर्वसेविता ।
 गणत्कारगणा देवी निर्गुणा च गुणात्मिका ॥27॥
 गुणता गुणदात्री च गुणगौरवदायिनी ।
 गणेशमाता गम्भीरा गणना ज्योतिकारिणी ॥28॥
 गौराङ्गी च गयागम्यागौतमस्थानवासिनी ।
 गदाधरप्रिया ज्ञेया ज्ञानगम्या गुहेश्वरी ॥29॥
 गायत्री च गुणवती गुणातीता गुणेश्वरी ।
 गणेशजननी देवी गणेश वरदायिनी ॥30॥
 गणाध्यक्षनुता नित्या गणाध्यक्षप्रपूजिता ।
 गिरीशरमणी देवी गिरीशपरिवन्दिता ॥31॥
 गतिदा गतिहा गीता गौतमी गुरुसेविता ।
 गुरुपूज्या गुरुयुता गुरुसेविता ।
 गुरुपूज्या गुरुयुता गुरुसेवनतत्परा ॥32॥
 गन्धद्वारा च गन्धाढ्या गन्धात्मा गन्धकारिणी ।
 गीर्वाणपतिसम्पूज्या गीर्वाणपतिनुष्टिदा ॥33॥
 गीर्वाणाधीशरमणी गीर्वाणाधीशवन्दिता ।
 गीर्वाणाधीशसंसेव्या गीर्वाणाधीश हर्षदा ॥34॥
 गानशक्तिर्गानगम्या गानशक्तिप्रदायिनी ।
 गानविद्या गानसिद्धा गानसन्तुष्टमानसा ॥35॥
 गानातीता गानगीता गानहर्षप्रपूरिता ।
 गन्धर्वपतिसंहृष्टा गन्धर्वगुणमण्डिता ॥36॥
 गन्धर्वगणसंसेव्या गन्धर्वगणमध्यगा ।
 गन्धर्वगणकुशला गन्धर्वगणपूजिता ॥37॥
 गन्धर्वगणनिरता गन्धर्वगणभूषिता ।
 घर्घरा घोररूपा च घोरघुर्धुरनादिनी ॥38॥
 घर्मबिन्दुसमुद्भूता घर्मिन्दुस्वरूपिणी ।
 घोरचाण्डालिनी घोरा घोरचण्डविनाशिनी ॥40॥
 घोरदानवदमनी घोरदानवनाशिनी ।
 घोरकर्मादिरहिता घोरकर्मनिषेविता ॥41॥
 घोरतत्त्वमयी देवी घोरतत्त्वविमोचिनी ।
 घोरकर्मादिरहिता घोरकर्मादिपूरिता ॥42॥
 घोरकर्मादिनिरता घोरकर्मप्रवर्द्धिनी ।
 घोरभूतप्रमथिनी घोरवेतालनाशिनी ॥43॥
 घोरदावाग्रिदमनी घोरशत्रुनिषूदिनी ।
 घोरमन्त्रयुता चैव घोरमन्त्रप्रपूजिता ॥44॥
 घोरमन्त्रमनोभिज्ञा घोरमन्त्रफलप्रदा ।
 घोरमन्त्रनिधिश्चैव घोरमन्त्रकृतास्पदा ॥45॥
 घोरमन्त्रेश्वरी देवी घोरमन्त्रार्थमानसा ।
 घोरमन्त्रार्थतत्त्वज्ञा घोरमन्त्रार्थपारगा ॥46॥

घोरमन्त्रार्थविभवा घोरमन्त्रार्थबोधिनी ।
 घोरमन्त्रार्थनिचया घोरमन्त्रार्थजन्मभूः ॥47॥
 घोरमन्त्रजपरताः घोरमन्त्रजपोद्यता ।
 डकारापररूपा च डकाराक्षररूपिणी ॥48॥
 डकारापररूपा च डकाराक्षररूपिणी ।
 चित्ररूपा चित्रनाडी चारुकेशी चलप्रभा ॥49॥
 चञ्चला चञ्चलाकारा चारुरूपा च चण्डिका ।
 चतुर्वेदमयी चण्डा चण्डालगणमण्डिता ॥50॥
 चाण्डालच्छेदिनी चण्डतपोनिर्मूलकारिणी ।
 चतुर्भुजा चण्डरूपा चण्डमुण्डविनाशिनी ॥51॥
 चन्द्रिका चन्द्रकीर्तिश्च चन्द्रकान्तिस्तथैव च ।
 चन्द्रास्या चन्द्ररूपा च चन्द्रमौलिस्वरूपिणी ॥52॥
 चन्द्रमौलिप्रिया चन्द्रमौलि सन्तुष्टमानसा ।
 चकोरबन्धुरमणी चकोरबन्धुपूजिता ॥53॥
 चक्ररूपा चक्रमयी चक्राकारस्वरूपिणी ।
 चक्रपाणिप्रिया चक्रपाणिप्रीतिप्रदायिनी ॥54॥
 चक्रपाणिरसाभिज्ञा चक्रपाणिवरप्रदा ।
 चक्रपाणिवरोन्मत्ता चक्रपाणिस्वरूपिणी ॥55॥
 चक्रपाणीश्वरी नित्यं चक्रपाणिनमस्कृता ।
 चक्रपाणिसमुद्भूता चक्रपाणिगुणास्पदा ॥56॥
 चन्द्रावली चन्द्रवती चन्द्रकोटिसमप्रभा ।
 चन्दनार्चितपादाब्जा चन्दनान्वितमस्तका ॥57॥
 चारुकीर्तिश्चारुनेत्रा चारुचन्द्रविभूषणा ।
 चारुभूषा चारुवेषा चारुवेषप्रदायिनी ॥58॥
 चारुभूषा भूषिताङ्गी चतुर्वक्त्रवरप्रदा ।
 चतुर्वक्त्रसमाराध्या चतुर्वक्त्रसमाश्रिता ॥59॥
 चतुर्वक्त्रचतुर्वाहा चतुर्थी च चतुर्दशी ।
 चित्रा चर्मण्वती चैत्री चन्द्रभागा च चम्पका ॥60॥
 चतुर्दशयमाकारा चतुर्दशयमानुगा ।
 चतुर्दशयमप्रीता चतुर्दशयमप्रिया ॥61॥
 छलस्था छिद्ररूपा च छद्मदा छद्मराजिका ।
 छिन्नमस्ता तथा छिन्ना छिन्नमुण्डविधारिणी ॥62॥
 जयदा जयरूपा च जयन्ती जयमोहिनी ।
 जया जीवनसंस्था च जालन्धरनिवासिनी ॥63॥
 ज्वालामुखी ज्वालदात्री जाज्वल्यदहनोपमा ।
 जगद्वन्द्या जगत्पूज्या जगत्त्राणपरायणा ॥64॥
 जगती जगदाधारा जनमृत्युजरापहा ।
 जननी जन्मभूमिश्च जन्मदा जयशालिनी ॥65॥
 ज्वररोगहरा ज्वाला ज्वालामालाप्रपूरिता ।
 जम्भारातीश्वरी जम्भारातिवैभवकारिणी ॥66॥
 जम्भारातिस्तुता जम्भारातिशत्रुनिषूदिनी ।
 जयदुर्गा जयाराध्या जयकाली जयेश्वरी ॥67॥
 जयतारा जयातीता जयशङ्करवल्लभा ।
 जयदा जहुतनया जलधित्रासकारिणी ॥68॥
 जलधिव्याधिदमनी जलधिज्वरनाशिनी ।
 जंगमेशी जाड्यहरा जाड्यसंधनिवारिणी ॥69॥
 जाड्यग्रस्तजनातोता जाड्यरोगनिवारिणी ।
 जन्मदात्री जन्महर्त्री जयघोषसमविन्ता ॥70॥
 जपयोगसमायुक्ता जपयोगविनोदिनी ।
 जपयोगप्रिया जाप्या जपातीता जयस्वना ॥71॥
 जायाभावस्थिता जाया जायाभावप्रपूरिणी ।
 जपाकुसुमसंकाशा जपाकुसुमपूजिता ॥



जपाकुसुमसम्प्रीता जपा कुसुमण्डिता ।
जपाकुसुमवद्भासा जपाकुसुमरूपिणी ॥73॥
जमदग्निस्वरूपा च जानकी जनकात्मजा ।
झंझावातप्रमुक्ताङ्गी झोरझंकारवासिनी ॥74॥
झंकारकारिणी झंझावातरूपा च झंकारी ।
ठकाराणुस्वरूपा च टनटंकारनादिनी ॥75॥
टंकारी टकुवाणी च ठकाराक्षररूपिणी ।
डिण्डिमा च तथा डिम्बा डिण्डुडिण्डिमनोदिनी ॥76॥
ढक्वामयी ढिलमयी नृत्यशब्दा विलासिनी ।
ढक्का ढक्केश्वरी ढक्काशब्दरूपा तथैव च ॥77॥
ढक्कानादप्रिया ढक्कानादसन्तुष्टमानसा ।
णकारा णाक्षरमयी णाक्षरादिस्वरूपिणी ॥78॥
त्रिपुरा त्रिपुरमयी त्रिशक्तिस्त्रिगुणात्मिका ।
तामसो च त्रिलोकेशी त्रिपुरा च त्रयीश्वरी ॥79॥
त्रिविद्या च त्रिरूपा च त्रिवेदा च त्रिरूपिणी ।
तारिणी तरला तारा तारकारिप्रपूजिता ॥80॥
तारकारिसमाराध्या तारकारिवरप्रदा ।
तारकारिप्रसूतन्वी तरुणी तरलप्रभा ॥81॥
त्रिरूपा च त्रिपुरगा त्रिशूलवरधारिणी ।
त्रिशूलिनी तन्त्रमयी तन्त्रशास्त्रविशारदा ॥82॥
तन्त्ररूपा तपोमूर्तिस्तन्त्रमन्त्रस्वरूपिणी ।
तडित्तडिल्लताकारा तत्त्वज्ञानप्रदायिनी ॥83॥
तत्त्वज्ञानेश्वरी देवी तत्त्वज्ञानप्रमोदिनी ।
त्रयीमयी त्रयीसेव्या त्र्यक्षरी त्र्यक्षेश्वरी ॥84॥
तापविध्वंसिनी तापसंघनिर्मूलकारिणी ।
त्रासकर्त्री त्रासहर्त्री त्रासदात्री च त्रासहा ॥85॥
तिथीशा तिथिरूपा च तिथिस्था तिथिपूजिता ।
तिलोत्तमा च तिलदा तिलप्रीता तिलेश्वरी ॥86॥
त्रिगुणा त्रिगुणाकारा त्रिपुरी त्रिपुरात्मिका ।
त्रिकुटा त्रिकुटाकारा त्रिकूटाचलमध्यगा ॥87॥
त्रिजटा च त्रिनेत्रा च त्रिनेत्रवरसुन्दरी ।
तृतीया च त्रिवर्षा च त्रिविधा त्रिमतेश्वरी ॥88॥
त्रिकोणस्था त्रिकोरोशी त्रिकोणयन्त्रमध्यगा ।
त्रिसंध्या च त्रिसंध्यार्च्या त्रिपदा त्रिपदास्पदा ॥89॥
स्थानस्थिता स्थलस्था च धन्यस्थलनिवासिनी ।
थकाराक्षररूपा च स्थूलरूपा तथैव च ॥90॥
स्थूलहस्ता तथा स्थूला स्थैर्यरूपप्रकाशिनी ।
दुर्गा दुर्गातिहन्त्री च दुर्गबन्धविमोचिनी ॥91॥
देवी दानवसंहन्त्री दनुजेष्वनिषूदिनी ।
दारापत्यप्रदा नित्या शङ्कराङ्गिधारिणी ॥92॥
दिव्याङ्गी देवमाता च देवदुष्टविनाशिनी ।
दीनदुःखहरा दीनतापनिर्मूलकारिणी ॥93॥
दीनमाता दीनसेव्या दीनदम्भविनाशिनी ।
दनुजध्वंसिनी देवी देवकी देववल्लभा ॥94॥
दानवारिप्रियादीर्घा दानवारिप्रपूजिता ।
दीर्घस्वरा दीर्घतनुर्दीर्घदुर्गतिनाशिनी ॥95॥
दीर्घनेत्रा दीर्घचक्षुर्दीर्घकेशी दिगम्बरा ।
दिगम्बरप्रियादान्ता दिगम्बरस्वरूपिणी ॥96॥
दुःखहीना दुःखहरा दुःखसागरतारिणी ।
दुःखदारिद्र्यशमनी दुःखदारिद्र्यकारिणी ॥97॥
दुःखदा दुस्सहा दुष्टखण्डनैकस्वरूपिणी ।
देववामा देवसेव्या देवशक्तिप्रदायिनी ॥98॥

दामिनी दामिनीप्रीता दामिनीशतसुन्दरी ।
दामिनीशतसंसेव्या दामिनीदामभूषिता ॥99॥
देवताभावसन्तुष्टा देवताशतमध्यगा ।
दयार्द्रा च दयारूपा दयादानपरायणा ॥100॥
दयाशोला दयासारा दयासागरसंस्थिता ।
दशविद्यात्मिका देवी दशविद्यास्वरूपिणी ॥101॥
धरणी धनदा धात्री धन्या धन्यपराशिवा ।
धर्मरूपा धनिष्ठा च धैया च धीरगोचरा ॥102॥
धर्मराजेश्वरी धर्मकर्मरूपा धनेश्वरी ।
धनुर्विद्या धनुर्गम्या धनुर्द्धरवरप्रदा ॥103॥
धर्मशीला धर्मलीला धर्मकर्मविवर्जिता ।
धर्मदा धर्मनिरता धर्मपाखण्डखण्डिनी ॥104॥
धर्मेशीधर्मरूपा च धर्मराजवरप्रदा ।
धर्मिणी धर्मगेहस्था धर्माधर्मस्वरूपिणी ॥105॥
धनदा धनदप्रीता धनधान्यसमृद्धिदा ।
धनधान्यसमृद्धिस्था धनधान्यविनाशिनी ॥106॥
धर्मनिष्ठा धर्मधीरा धर्ममार्गरता सदा ।
धर्मबीजकृतस्थाना धर्मबीजसुरक्षिणी ॥107॥
धर्मबीजेश्वरी धर्मबीजरूपा च धर्मगा ।
धर्मबीजसमुद्भुता धर्मबीजसमाश्रिता ॥108॥
धराधरपतिप्राणा धराधरपतिस्तुता ।
धराधरेन्द्रतनुजा धराधरेन्द्रवन्दिता ॥109॥
धराधरेन्द्रगेहस्था धराधरेन्द्रपालिनी ।
धराधरेन्द्रसर्वातिनाशिनीधर्मपालिनी ॥110॥
नवीना निर्माला नित्या नागराजप्रपूजिता ।
नागेश्वरी नागमाता नागकन्या च नग्निका ॥111॥
निलेपा निर्विकल्पा च निर्लोभा निरुपद्रवा ।
निराहारा निराकारा निरञ्जनरूपिणी ॥112॥
नागिनी नागविभवा नागराजपरिस्तुता ।
नागराजगुणज्ञा च नागराजसुखप्रदा ॥113॥
नागलोकगता नित्यं नागलोकनिवासिनी ।
नागलोकेश्वरी नागभागिनी नागपूजिता ॥114॥
नागमध्यस्थिता नागमोहसंक्षोभदायिनी ।
नृत्यप्रिया नृत्यवती नृत्यगीतपरायणा ॥115॥
नृत्येश्वरी नर्तकी च नृत्यरूपा निराश्रया ।
नारायणी नरेन्द्रस्था नरमुण्डास्थिमालिनी ॥116॥
नरमांसप्रिया नित्या नररक्तप्रिया सदा ।
नरराजेश्वरी नारीरूपा नारीस्वरूपिणी ॥117॥
नारीगणार्चिता नारीमध्यगा नूतनाम्बरा ।
नर्मदा च नदीरूपा नदीसंगमसंस्थिता ॥118॥
नर्मदेश्वरसम्प्रीता नर्मदेश्वररूपिणी ।
पद्मावती पद्ममुखी पद्मकिञ्जल्कवासिनी ॥119॥
पट्टवस्त्रपरीधाना पद्मरागविभूषिता ।
परमा प्रीतिदा नित्या प्रेतासननिवासिनी ॥120॥
परिपूर्णरसोन्मत्ता प्रेमविह्वलवल्लभा ।
पवित्राशवनिः पूता प्रेयसीपरमात्मिका ॥121॥
प्रियव्रतपरा नित्या परमप्रेमदायिनी ।
पुष्पप्रिया पद्मकोशा पद्मधर्मनिवासिनी ॥122॥
फुत्कारिणी तन्त्ररूपा फेरुफेरवनादिनी ।
वंशिनी वंशरूपा च बगला कामरूपिणी ॥123॥
बाङ्मयी वसुधा वृष्या वाग्भवाख्या वरा नरा ।
बुद्धिदा बुद्धिरूपा च विद्या वादस्वरूपिणी ॥124॥



बाला वृद्धमयीरूपा वाणी वाक्यनिवासिनी ।
 वरुणा वाग्वती वीरा वीरभूषणभूषिता ॥125॥
 बीरभद्रार्चितपदा वीरभद्रप्रसूरपि ।
 वेदमार्गरता वेदमन्त्ररूपा वषट्प्रिया ॥126॥
 वीणावाद्यसमायुक्ता वीणवाद्यपरायणा ।
 वीणारवा तथा वीणाशब्दरूपा च वैष्णवी ॥127॥
 वैष्णवाचारनिरता वैष्णवाचारतत्परा ।
 विष्णुसेव्या विष्णुपत्नी विष्णुरूपा वरानना ॥128॥
 विश्वेश्वरी विश्वमाता विश्वनिर्माणकारिणी ।
 विश्वरूपा च विश्वेशी विश्वसंहारकारिणी ॥129॥
 भैरवी भैरवाराध्या भूतभैरवसेविता ।
 भैरवेशी तथा भीमा भैरवैश्वरतुष्टिदा ॥130॥
 भैरवाधीशरमणी भैरवाधीशपालिनी ।
 भीमेश्वरी भीममाता भीमशब्दपरायणा ॥131॥
 भीमरूपा च भीमेशी भीमा भीमवरप्रदा ।
 भीमपूजितपादाब्जा भीमभैरवपालिनी ॥132॥
 भीमासुरध्वंसकरी भीमदुष्टविनाशिनी ।
 भुवना भुवनाराध्या भवानी भूतिदा सदा ॥133॥
 भयदाभयहन्त्री च अभयाऽभयरूपिणी ।
 भीमनादा विह्वला च भयभीतिविनाशिनी ॥134॥
 मत्ता प्रमत्तरूपा च मदोन्मत्तस्वरूपिणी ।
 मान्या मनोज्ञामाना च मङ्गला च मनोहरा ॥135॥
 माननीया महापूज्या महिषी दुष्टमर्दिनी ।
 महिषासुरहन्त्री च मातङ्गी मयवासिनी ॥136॥
 माध्वी मधुमयी मुद्रा मुद्रिका मन्त्ररूपिणी ।
 महाविश्वेश्वरी दूती मौलिचन्द्रप्रकाशिनी ॥137॥
 यशःस्वरूपिणी देवी योगमार्गप्रदायिनी ।
 योगिनी योगगम्या च याम्येशी योगरूपिणी ॥138॥
 यज्ञाङ्गी च योगमयी जपरूपा जपात्मिका ।
 युगाख्या च युगान्त च योनिमण्डलवासिनी ॥139॥
 अयोनिजा योगनिद्रा योगानन्दप्रदायिनी ।
 रमा रतिप्रिया नित्या रतिरागविवर्द्धिनी ॥140॥
 रमणीराससम्भूता रम्या रासप्रिया रसा ।
 रणोत्कण्ठा रणस्था च वरा रंगप्रदायिनी ॥141॥
 रेवती रणजेत्री च रसोद्भूता रणोत्सवा ।
 लतालावरण्यरूपा च लवणाब्धिस्वरूपिणी ॥142॥
 लवङ्गकुसुमाराध्या लोलजिह्वा च लेलिहा ।
 वशिनी वनसंस्था च पुष्पप्रिया वरा ॥143॥
 प्रारोक्षरी बुद्धिरूपा बुद्धिदात्री बुधात्मिका ।
 शमनी श्वेतवर्णा च शाङ्करी शिवभाषिणी ॥144॥
 शाम्यरूपा शक्तिरूपा शक्तिविन्दुनिवासिनी ।
 सर्वेश्वरी सर्वदात्री सर्वमाता च शर्वरी ॥145॥
 शाम्भवी सिद्धिदासिद्धा सुषुम्नासुरभासिनी ।
 सहस्रदलमध्यस्था सहस्रदलवर्तिनी ॥146॥
 हरप्रिया हरध्येया हूँकारबीजरूपिणी ।
 लङ्केश्वरी च तरला लोममांसप्रपूजिता ॥147॥
 क्षेम्या क्षेमकरी क्षामा क्षीरबिन्दुस्वरूपिणी ।
 क्षिप्तचित्तप्रदा नित्या क्षौमवस्त्रविलासिनी ॥148॥
 छिन्ना च छिन्नरूपा च क्षुधा क्षौत्काररूपिणी ।
 सर्ववर्णमयी देवी सर्वसम्पत्प्रदायिनी ॥149॥
 सर्वसम्पत्प्रदात्री च सम्पदापद्धिभूषिता ।
 सत्त्वरूपा च सर्वार्था सर्वदेवप्रपूजिता ॥150॥

सर्वेश्वरी सर्वमाता सर्वज्ञा सुरसात्मिका ।
 सिन्धुर्मन्दाकिनी गंगा नदी सागररूपिणी ॥151॥
 सुकेशी मुक्तकेशी च डाकिनी वरवर्णिनी ।
 ज्ञानदा ज्ञानगङ्गा सोममण्डलवासिनी ॥152॥
 आकाशनिलया नित्या परमाकाशरूपिणी ।
 अन्नपूर्णा महानित्या महादेवरसोद्भवा ॥153॥
 मङ्गला कालिका चण्डा चण्डनादातिभीषणा ।
 चण्डासुरस्य मथिनी चामुण्डा चपलात्मिका ॥154॥
 चण्डी चामरकेशी च चलत्कुण्डलधारिणी ।
 मुण्डमालाधरा नित्या खण्डमुण्डविलासिनी ॥155॥
 खड्गहस्ता मुण्डहस्ता वरहस्ता वरप्रदा ।
 असिचर्मधरा नित्या पाशाङ्कुशधरा परा ॥156॥
 शूलहस्ता शिवहस्ता घण्टानादविलासिनी ।
 धनुर्वाणधराऽऽदित्या नागहस्ता नगात्मजा ॥157॥
 महिषासुरहन्त्री च रक्तबीजविनाशिनी ।
 रक्तरूपा रक्तगा च रक्तहस्ता भयप्रदा ॥158॥
 असिता च धर्मधरा पाशाङ्कुशधरा परा ।
 धनुर्वाणधरा नित्या धूम्रलोचननाशिनी ॥159॥
 परस्था देवतामूर्तिः शर्वाङ्गी शारदा परा ।
 नानावर्णविभूषाङ्गी नानारागसमापिनी ॥160॥
 पशुवस्त्रपरीधाना पुष्पायुधधरा परा ।
 मुक्तरञ्जितमालाढ्या मुक्ताहारविलासिनी ॥161॥
 स्वर्णकुण्डलभूषा च स्वर्णसिंहासनस्थिता ।
 सुन्दराङ्गी सुवर्णभा शाम्भवी शकटात्मिका ॥162॥
 सर्वलोकेशविद्या च मोह सम्मोहकारिणी ।
 श्रेयसी सृष्टिरूपा च छिन्नच्छद्ममयीछला ॥163॥
 छिन्नमुण्डधरा नित्या नित्यानन्दविधायिनी ।
 नन्दा पूर्णा च रिक्ता च तिथयः पूर्णषोडशी ॥164॥
 कुहूः संक्रान्तिरूपा च पञ्चपर्वविलासिनी ।
 पञ्चबाणधरा नित्या पञ्चमप्रीतिदा परा ॥165॥
 पञ्चपत्राभिलाषा च पञ्चामृतविलासिनी ।
 पञ्चाली पञ्चमी देवी पञ्चरक्तप्रसारिणी ॥166॥
 पञ्चबाणधरा नित्या नित्यदात्री दयापरा ।
 पललादिप्रिया नित्याऽऽशुगम्या परेशिता ॥167॥
 परा पररहस्या च परमाप्रेमविह्वला ।
 कुलीना केशिमार्गस्था कुलमार्गप्रकाशिनी ॥168॥
 कुलाकुलस्वरूपा च कुलार्णवमयी कुला ।
 रुक्मा च कालरूपा च कालकम्पनकारिणी ॥169॥
 विलासरूपिणी भद्रा कुलाकुलनमस्कृता ।
 कुबेरवित्तधात्री च कुमारजननी परा ॥170॥
 कुमारीरूपसंस्था च कुमारीपूजनाम्बिका ।
 कुरङ्गनयना देवी दिनेशास्याऽपराजिता ॥171॥
 कुण्डली कदली सेना कुमार्गरहिता वरा ।
 अनन्तरूपाऽनन्तस्था आनन्दसिन्धुवासिनी ॥172॥
 इलास्वरूपिणी देवी ईईभेदभयङ्करी ।
 इङ्गला पिङ्गला नाडी इकाराक्षररूपिणी ॥173॥
 उमा उत्पत्तिरूपा च उच्चभावविनाशिनी ।
 ऋग्वेदा च निराराध्या यजुर्वेदप्रपूजिता ॥174॥
 सामवेदेन सङ्गीता अथर्ववेदभाषिणी ।
 ऋकाररूपिणी ऋक्षा निरक्षरस्वरूपिणी ॥175॥
 अहिदुर्गासमाचारा इकारार्णस्वरूपिणी ।
 ॐकारा प्रणवस्था च ॐकारादिस्वरूपिणी ॥176॥



अनुलोमविलोमस्था थकारवर्णसम्भवा ।
 पञ्चाशद्वर्णबीजाद्या पञ्चाशन्मुण्डमालिका ॥177॥
 प्रत्येका दशसंख्या च षोडशी छिन्नमस्तका ।
 षडङ्गयुवतीपूज्या षडङ्गरूपवर्जिता ॥178॥
 षडक्त्रसंश्रता नित्या विश्वेशी खड्गदालया ।
 मालामन्त्रमयी मन्त्रजपमाता मदालसा ॥179॥
 सर्वविश्वेश्वरी शक्तिः सर्वानन्दप्रदायिनी ।
 इति श्रीछिन्नमस्तायाः नामसाहस्रमुत्तमम् ॥180॥
 पूजाक्रमेण कथितं साधकानां सुखावहम् ।
 गोपनीयं गोपनीयं गोपनीयं न संशयः ॥181॥
 अर्द्धरात्रे मुक्तकेशो भक्तियुक्तो भवेन्नरः ।
 जपित्वा पूजयित्वा च पठेन्नामसहस्रकम् ॥182॥
 विद्यासिद्धिर्भवेत्तस्य षण्मासाभ्यासयोगतः ।
 येन केन प्रकारेण देवीभक्तिपरो भवेत् ॥183॥
 अखिलान्स्तम्भयेल्लोकान्नाज्ञोऽपि मोहयेत्सदा ।
 आकर्षयद्देवशक्तिं मारयेद्देवि विद्विषम् ॥184॥
 शत्रवो दासतां यान्ति पापानि यान्ति संक्षयम् ।
 पृथञ्च क्षयतां याति पठनाद्भाषणात्प्रिये ॥185॥

प्रशस्तायाः प्रसादेन किञ्च सिद्ध्यति भूतले ।
 इदं रहस्यं परमं परं स्वस्त्ययनं महत् ॥186॥
 धृत्वा बाहौ महासिद्धः प्राप्यते नात्र संशयः ।
 अनया सहशी विद्या विद्यते न महेश्वरि ॥187॥
 वारमेकं तु योधीते सर्वसिद्धीश्वरो भवेत् ।
 कुलवारे कुलाष्टम्यां कुहूसंक्रान्तिपर्वसु ॥188॥
 यश्चेमां पठते विद्यां तस्य सम्यक्फलं शृणु ।
 अष्टोत्तरशतं जप्त्वा पठेन्नामसहस्रकम् ॥189॥
 भक्त्यास्तुत्वा महादेवि सर्वपापात्प्रमुच्यते ।
 सर्वपापैर्विनिर्मुक्तः सर्वसिद्धीश्वरो भवेत् ॥190॥
 अष्टम्यां वा निशीथे च चतुष्पथगतो नरः ।
 मासभक्तबलिं दत्त्वा पठेन्नामसहस्रकम् ॥191॥
 सुदर्शवामवेद्यां तु मासत्रयविधानतः ।
 दुर्जयः कामरूपञ्च महाबलपराक्रमः ॥192॥
 कुमारीपूजनं नाम मन्त्रमात्रं पठेन्नरः ।
 एतन्मन्त्रस्य पठनात्सर्वसिद्धीश्वरो भवेत् ॥193॥
 इति ते कथितं देवी सर्वसिद्धिपरं नरः ।
 जप्त्वा स्तुत्वा महादेवीं सर्वपापैः प्रमुच्यते ॥194॥

न प्रकाशयामिदं देवि सर्वदेवनमस्कृतम् ।

इदं रहस्यं परमं गोप्तव्यं पशुसंकटे ॥195॥

इति सकलविभूतेर्हेतुभूतं प्रशस्तं । पठति य इह मर्त्यश्छिन्नमस्तास्तवञ्च ॥

धनद इव धनाढ्यो माननीयो नृपाणां । स भवति च जनानामाश्रयः सिद्धिवत्ता ॥196॥

॥ इति श्रीविश्वसारतन्त्रे शिवपार्वतीसम्वादे श्रीछिन्नमस्ता-सहस्रनामस्तोत्रं सम्पूर्णम् ॥

इति हिमालयस्य तपस्विनो कायाकल्पी सन्त ब्रह्मलीन योगाधिराजः ब्रह्मर्षि बर्फानी दादाजी महाराज
 स्नेहकृपाभाजन शिष्यवरः एवं गोरखपुर मण्डलार्गत त्रिफला ग्रामादागतः सरयूद्विजः कश्यप
 गोत्रीय पति पावन त्रिफला पाण्डेय श्रीगौर्मुखब्रह्मविषयस्यवंशजः गौरहा-उपाधिपद-
 विभूषितः बिलासपुर छत्तीसगढ राज्यान्तर्गतः ग्राम सकरी निवासिनो
 धर्मभूषण पण्डित श्रीधर गौरहा नामधेयेन
 सङ्कलितः सम्पादितश्च महाविद्या रत्नाकरः
 छिन्नमस्ता महाविद्या सप्तम पटलः सम्पूर्णम् ।

